

بِسْنَتٍ مُحْضٍ مُوْسَىٰ تَهْوَانِيْنِ!

مذہب اور ثقافت ایک دوسرے پر اثر انداز بھی ہوتے ہیں اور ایک دوسرے سے اثر پذیر بھی۔ ہمارے ہاں عام طور پر مذہب اور ثقافت کو دو الگ الگ تہذیبی دائروں کے طور پر زیر بحث لایا جاتا ہے، یہ زاویہ نگاہ قطعاً درست نہیں۔ سیکولر طبقہ اپنے مذہب بیزار رویے کی وجہ سے ثقافتی امور میں مذہب کے کردار کو تعلیم کرنے کے لئے تیار نہیں ہے، لہذا جہاں کہیں مذہب اور ثقافت کے درمیان رشتہوں کی بات ہوتی ہے، وہ ہمیشہ مذہب کی تغییریں اور ثقافت کی تعریف و توصیف کا اسلوب اختیار کر لیتا ہے۔ یہ طبقہ تناقض فکر میں بنتا ہے اسے مذہب سے والہانہ واہنگی تو سخت ناگوار گزرتی ہے، مگر ثقافت سے جنون کی حد تک لگاؤ پر کسی قسم کا عقلی اعتراض نہیں ہوتا۔ یہ کہنا مبالغہ نہ ہو کہ سیکولر طبقہ نے شعوری یا غیر شعوری طور پر ثقافت کو ہی مذہب کا دلچسپی دے دیا ہے۔ ہمارے ہاں مغرب زدہ روشن خیالوں کا ایک گروہ ثقافت کو تو قدیم اور پائیدار سمجھتا ہے۔ اس کا خیال ہے کہ ایک قوم پر ثقافت کے اثرات اس قدر گھرے ہوتے ہیں کہ مذہب انہیں جڑ سے اکھڑانے میں کامیاب نہیں ہو سکتا، مگر ایسا مُحْض وہی لوگ سوچتے ہیں جو انسانی تاریخ کے ارتقا کو سطحی انداز سے لیتے ہیں۔ اگر وہ تہذیب و تمدن کے آغاز و ارتقا پر غور فرمائیں تو انہیں اپنی اس سطحی سوچ پر شاید نہ امانت کا احساس ہو کیونکہ جن انداز اور سرگرمیوں کو آج وہ خالصتاً ثقافتی اور تہذیبی اقدار سمجھتے ہیں، ان کا حقیقی پس منظر مذہبی ہی ہے۔

یہ ایک ناقابل تردید حقیقت ہے کہ انسانی تاریخ کے دور اول میں مذہب کا انسانی معاشرے پر بہت گہرا اثر رہا ہے۔ اس دور میں مذہبی اور الہامی تعلیمات کے خلاف عقلی بغاوت کا تصور تک نہیں تھا، اس لئے قدیم انسانی معاشرے میں کسی ایسے تہوار یا ثقافتی سرگرمی کا رواج پاتا ممکن نہیں تھا جس کی تائید مذہبی تعلیمات سے نہ ہوتی تھی۔ اسلامی تعلیمات کے مطابق کرہہ ارض پر قدم رکھنے والا پہلا انسان خدا تعالیٰ کا فرستادہ پیغمبر تھا یعنی حضرت آدم علیہ السلام۔ اس کے بعد انبیاء کرامؐ کا ایک طویل سلسلہ ہے جو وقتاً مبعوث ہوتے رہے۔ انبیاء کرامؐ کے زیر اثر جو تہذیب و تمدن فروغ پایا، اس کی اساس یقیناً مذہبی ہی تھی۔ اگرچہ بعد میں مذہب سے جزوی روگردانی کی صورتیں بھی نمودار ہوئیں لیکن مذہب کی اسلامی تعلیمات کا اثر کبھی بھی کلیٰ ختم نہیں ہوا۔ کسی ثقافتی سرگرمی کے صحیح یا غلط، جائز یا ناجائز قرار دینے میں ہمیشہ مذہب کو معیار اور میزان تسلیم کیا گیا۔ ایسی ثقافتی سرگرمیاں جو مذہب کے اساسی تصورات سے

متصادم نہیں تھیں، انہیں بالعموم جائز قرار دیا گیا، اس کے برعکس مذہبی روح سے ٹکرانے والی آقدار اور سرگرمیوں کو ناپسندیدہ قرار دے کر لہو و لعب گردانا گیا۔ شفاقت اور مذہب کے باہمی رشتہوں کی موزونیت کا تعین کرنے کے لئے آج بھی قابلِ اعتماد معیار وہی ہے، اس معیار اور میزان کو قائم رکھنے سے ہی معاشرے کا توازن قائم رکھا جاسکتا ہے !!

اقوامِ عالم کے معروف ترین تہواروں کی تاریخ پر نگاہ ڈالی جائے تو معلوم ہو گا کہ وہ ایک مخصوص پس منظر رکھتے ہیں۔ یہودیوں کا سب سے بڑا تہوار حسنکا، ایک مذہبی تہوار ہے۔ اعداد و شمار کے اعتبار سے عیسائیت کو دنیا کا سب سے بڑا مذہب سمجھا جاتا ہے، عیسائی معاشرے میں کرسمس اور ایسٹر بے حد جوش و خروش سے منائے جاتے ہیں۔ ہندو مت کا شمار قدیم ترین مذاہب میں ہوتا ہے۔ ہندو معاشرے میں مختلف تہوار منائے جاتے ہیں۔ مثلاً دیوالی، دہرا، ہولی، بیساکھی، بستہت وغیرہ۔ ان تمام تہواروں میں ادا کی جانے والی رسومات کو ہندو مت میں ‘مذہبی عبادات’ کا درجہ حاصل ہے۔ دیوالی، دہرا اور ہولی کے متعلق تو سب جانتے ہیں کہ یہ ہندوؤں کے مذہبی تہوار ہیں، مگر بیساکھی اور بستہت وغیرہ کے متعلق یہ غلط فہمی عام پائی جاتی ہے کہ یہ موسمی اور ثقافتی تہوار ہیں۔ ایسا صرف وہی لوگ سمجھتے ہیں جو ان تہواروں میں حصہ تو لیتے ہیں، البتہ ان کا پس منظر جاننے کی زحمت انہوں نے کبھی گوارانیں کی۔

اسلامی تاریخ کے قابض فخر محقق اور سائنسدان علامہ ابو یحیان الیبرونی تقریباً ایک ہزار سال قبل ہندوستان تشریف لائے تھے۔ انہوں نے کلکہار (ضلع چکوال) کے نزدیک ہندوؤں کی معروف یونیورسٹی میں عرصہ دراز تک قیام کیا، وہیں انہوں نے اپنی شہرہ آفاق تصنیف ‘كتاب البند’ تحریر کی۔ یہ کتاب آج بھی ہندوستان کی تاریخ کے ضمن میں ایک مستند حوالہ تجھی جاتی ہے۔ اس کتاب کے باب ۲۷ میں انہوں نے ”عیدین اور خوشی کے دن“ کے عنوان کے تحت ہندوستان میں منائے جانے والے مختلف مذہبی تہواروں کا ذکر کیا ہے۔ اس باب میں عید بستہت کا ذکر کرتے ہوئے علامہ الیبرونی لکھتے ہیں:

”اسی مہینہ میں استوائے ریجی ہوتا ہے، جس کا نام بستہت ہے، اس کے حساب سے اس وقت کا

پہنچا کر اس دن عید کرتے ہیں اور برہمنوں کو کلکلتے ہیں، دیوتاؤں کی نذر چڑھاتے ہیں۔“

بستہت کو آج کل ”پالا اڑنٹ“ کا نام دے کر موسمی تہوار بتایا جاتا ہے مگر اس کا ذکر الیبرونی کے بیان میں نہیں ملتا۔ دوسرا یہ کہ الیبرونی کے بیان کے مطابق ہندو جوشنی ہر سال استوائے ریجی کا تعین کر کے ”یوم بستہت“ کا اعلان کرتے ہیں، یہی تصور آج تک چلا آ رہا ہے۔ بیساکھی کا تہوار بیساکھ کے مینے میں گندم کی کاشت کے موقع پر کیا جاتا ہے۔ بظاہر یہ بھی ایک شفاقتی تہوار ہے مگر اس موقع پر ہندو کاشتکار برہمنوں کو گندم کے نذر انے دیتے ہیں اور دیوتاؤں سے گندم کی فصل کے زیادہ ہونے کی دعا کیں کی جاتی ہیں۔ چونکہ ہندو مت کے بارے میں عام لوگوں کو بہت زیادہ معلومات نہیں ہیں، اسی لئے ہندوؤں کے

تہواروں کے مذہبی پس منظر کا انہیں علم نہیں ہے۔ یہ بھی جہالتِ جدیدہ کی ایک صورت ہے کہ کسی چیز کے بارے میں علم نہ ہونے کے باوجود اس کے متعلق قطعی رائے کا اظہار کر دیا جاتا ہے۔ جو لوگ بنت کو محض موسیٰ اور شافعیٰ تہوار کہنے پر اصرار کرتے ہیں، وہ بھی اسی لامعی کا شکار ہیں۔ وہ جان بوجھ کر اس لامعی کا شکار ہنا چاہتے ہیں، تو یہ ان کا اپنا انتخاب ہے، مگر انہیں رائے عامہ کو گمراہ کرنے کا کوئی حق نہیں ہے!! آج کل بنت اور پینگ بازی کو لازم و ملروم تصویر کیا جاتا ہے، حالانکہ قدیم تاریخ میں بنت کے تہوار کے ساتھ پینگ بازی کا ذکر نہیں ملتا۔ آج جس انداز میں بنت منانے کا مطلب ہی پینگ بازی لیا جاتا ہے، یہ تصویر بہت زیادہ پرانا نہیں ہے۔ مزید برآں بنت کے موقع پر پینگ بازی کا شغل بھی لاہور اور اس کے گرد و نواح میں برپا کیا جاتا ہے، اس کا اہتمام ہندوستان یا پنجاب کے دیگر علاقوں میں اس انداز سے نہیں کیا جاتا۔ آج سے دس پندرہ سال پہلے پنجاب کے قدیم ترین شہر ملتان میں بنت کے موقع پر پینگ بازی کا تصور تک نہیں تھا۔ یہی صورت بہاولپور، ڈیرہ غازی خان، راولپنڈی اور سرگودھا جیسے بڑے شہروں کی ہے۔ سوال پیدا ہوتا ہے کہ آخر لاہور میں بنت کے موقع پر پینگ بازی کا شغل اس قدر جوش و خروش سے کیوں برپا کیا جاتا ہے؟ تاریخ اور مذہب کے آئینے میں جھانک کر اس سوال کا جواب ملاش کرنا ضروری ہے۔

اگر بنت محض موسیٰ تہوار ہوتا تو یہ صرف لاہور ہی نہیں، پاکستان کے دیگر علاقوں میں بھی اتنا ہی مقبول ہوتا۔ اندر و ن سندھ میں جہاں اب بھی ہندوؤں کی کثیر تعداد رہائش پذیر ہے، وہاں پینگ بازی یا بنت کی وہ ہنگامہ آرائی نظر نہیں آتی جس کا مظاہرہ لاہور یا اس کے گرد و نواح میں کیا جاتا ہے۔ ایسی صورت حال بلا وجہ نہیں ہے۔ اس کا ایک مخصوص تاریخی پس منظر ہے۔ روز نامہ نوائے وقت میں بنت کے بارے میں تجزیاتی رپورٹ شائع ہوئی، اس کے متعلق حصے ملاحظہ فرمائیے:

”بنت خالص ہندو تہوار ہے اور اس کا موسیٰ سے کوئی تعلق نہیں ہے۔ یہی وجہ ہے کہ بھارت میں بنت کی کہانی ہر سکول میں پڑھائی جاتی ہے لیکن لامعی یا بھارتی لابی کی کوششوں سے بنت کو اب پاکستان میں مسلمانوں نے موسیٰ تہوار بنا لیا ہے۔ بنت کی حقیقت کیا ہے اور اس کا آغاز کیسے ہوا، اس بارے میں ایک رپورٹ میں بتایا گیا ہے کہ قریباً دو سو برس قبل لاہور کے ایک ہندو طالب علم حقیقت رائے نے محمد مصطفیٰ ﷺ کے خلاف دشام طرازی کی۔ مغل دور تھا اور قاضی نے ہندو طالب علم کو سزاۓ موت سنا دی۔ اس ہندو طالب علم کو کہا گیا کہ وہ اسلام قبول کر لے تو اسے آزاد کر دیا جائے گا مگر اس نے اپنا دھرم چھوڑنے سے انکار کر دیا۔ چونکہ اس نے اقرار جرم کر لیا تھا، لہذا اسے چھانی دے دی گئی۔ چھانی لاہور میں علاقہ گھوڑے شاہ میں سکنیشتل کالج کی گرواؤنڈ میں دی گئی۔ قیام پاکستان سے پہلے ہندوؤں نے اس جگہ یادگار کے طور پر ایک مندر بھی تعمیر کیا لیکن یہ مندر آباد نہ ہوا کا اور قیام پاکستان کے چند برس بعد سکنیشتل کالج کے انار بھی مٹ گئے۔ اب یہ

جگہ انجینئرنگ یونیورسٹی کا حصہ بن چکی ہے۔ ہندوؤں نے اس واقعہ کو تاریخ بنانے کے لئے، اپنے اس ہندو طالب علم کی "قربانی" کو بست کا نام دیا اور جشن کے طور پر پینگ اڑانے شروع کر دیے۔ آہستہ آہستہ یہ پینگ بازی لاہور کے علاوہ انڈیا کے دوسرے شہروں میں بھی پھیل گئی۔ اب ہندو تو اس بست کی بنیاد کو بھی بھول چکے مگر پاکستان میں مسلمان بست منا کر اسلام کی رسولی کا اہتمام کرتے رہتے ہیں، (روزنامہ نواز وقت، ۲ فروری ۱۹۹۳ء)

ہندو نوجوان حقیقت رائے دھرمی کو توہین رسالت کے جرم میں سن ۱۸۰۳ء بکری بہ طابق ۷۲۷عیسوی میں موت کی سزا دی گئی۔ اس وقت پنجاب کا گورنر زکریا خان تھا۔ زکریا خان ایک صحیح العقیدہ غیر مسلمان تھا۔ وہ جدید دور کے مسلمان حکمرانوں کی طرح بے محیت نہیں تھا، اس نے توہین رسالت کے مجرم ہندو نوجوان کی موت کی سزا معاف کرنے سے قطعاً انکار کر دیا۔ ہندوؤں نے حقیقت رائے دھرمی کو ہیرہ کا درجہ دے دیا اور اس کی یاد میں "بست" میلہ منانا شروع کر دیا۔ چونکہ حقیقت رائے کی شادی ایک سکھ لڑکی سے ہوئی تھی اس لئے سکھ برادری بھی ہندوؤں کے اس غم میں برابر کی شریک تھی۔ اس میں کوئی شک نہیں کہ ہندوستان میں "بست" منانے کا تصور زمانہ قدیم سے تھا مگر پنجاب میں بالعموم اور لاہور میں بالخصوص اس تہوار کو عوامی پذیرائی اس میلے کی وجہ سے حاصل ہوئی جس کا آغاز ہندوؤں نے حقیقت رائے دھرمی کی یاد میں کیا۔ اس بات کا اعتراف متعصب ہندو سکھ مومنین بھی کرتے ہیں۔ ایک ہندو موئرخ ڈاکٹر بی ایس نجjar (Dr. B.S. Nijjar) نے اپنی کتاب "Punjab under the later Mughals" میں حقیقت رائے کو دی جانے والی سزا کا ذکر ان الفاظ میں کیا ہے:

"حقیقت رائے باگھل پوری، سیالکوٹ کے کھتری کا پدرہ سالہ لڑکا تھا جس کی شادی بیالہ کے کش سکھ بھٹے نامی سکھ کی لڑکی کے ساتھ ہوئی تھی۔ حقیقت رائے کو مسلمانوں کے سکول میں داخل کیا گیا تھا جہاں ایک مسلمان ٹپھرنے ہندو دیوتاؤں کے بارے میں کچھ توہین آمیز باتیں کیں۔ حقیقت رائے نے اس کے خلاف احتجاج کیا اور اس نے بھی انتقاماً پیغمبر اسلام ﷺ اور سیدہ ناطمة الراہرہ کی شان میں نازیبا الفاظ استعمال کئے۔ اس جرم پر حقیقت رائے کو گرفتار کر کے عدالتی کارروائی کے لئے لاہور بھیجا گیا۔ اس واقعہ سے پنجاب کی ساری غیر مسلم آبادی کو شدید دھوکا لگا۔ کچھ ہندو افسرز کریا خان جو اس وقت گورنر لاہور تھا، کے پاس پہنچتا کہ حقیقت رائے کو معاف کر دیا جائے لیکن زکریا خان نے کوئی سفارش نہ سئی اور سزاۓ موت کے حکم پر نظر ثانی سے انکار کر دیا جس کے اجراء میں پہلے جرم کو ایک ستون سے باندھ کر اسے کوڑوں کی سزا دی گئی۔ اس کے بعد اس کی گردن اڑا دی گئی۔ یہ سال ۱۷۳۲ء کا واقعہ ہے جس پر پنجاب کی تمام غیر مسلم آبادی نوحہ کنناں رہی۔ لیکن خالصہ کمیونٹی نے آخر کار اس کا انتقام مسلمانوں سے لیا اور سکھوں نے ان تمام لوگوں کو جو اس واقعہ سے متعلق تھے، انتہائی بے دردی سے قتل کر دیا، اسی کتاب کے صفحہ ۲۹ پر ڈاکٹر ایس بی نجjar نے تحریر کیا ہے کہ "پنجاب میں بست کا میلہ اسی حقیقت رائے کی یاد میں منایا جاتا ہے!"

ہندو مورخ ڈاکٹر نجار کی یہ بات تو محل نظر ہے کہ مذکورہ بالا واقعہ سے ”پنجاب کی ساری غیر مسلم آبادی کو شدید دھچکا لگا“، کیونکہ آج سے دو سو سال قبل ذرا رُاعِ ابلاغ اس قدر تیز نہیں تھے کہ ایسے واقعہ کی اطلاع صدر مقام سے دور کے علاقوں تک بھی پہنچ کے، البتہ اس سے یہ ضرور معلوم ہوتا ہے کہ لاہور کے ہندوؤں کے ایک گروہ نے اس واقعہ کے خلاف شدید جذباتی رو عمل کا اظہار کیا۔ کیونکہ اس وقت پنجاب میں مسلمانوں کی حکومت تھی، طبعاً بزدل مراجع ہندوؤں کے لئے یہ تمکن نہ تھا کہ وہ بھرپور تحریک چلاتے، البتہ انہوں نے حقیقت رائے کی یاد میں میلہ منانا شروع کر دیا جو احتجاج کی ایک نرم مگر موثر صورت تھی۔ اس واقعہ کے تقریباً پچاس سال بعد پنجاب میں سکھوں نے مسلمانوں کو شکست دے کر تخت لاہور پر قبضہ کر لیا۔ سکھ تو پہلے ہی بہت جذباتی رو عمل کا اظہار کرتے ہوئے اس واقعہ کے ذمہ دار، مسلمانوں کو قتل کرچکے تھے۔ جب وہ پنجاب میں پرسراقتدار آئے تو انہوں نے اس واقعہ کے حوالے سے بنت کا تہوار جوش و خروش سے منانا شروع کر دیا۔ ایک انگریز مورخ الیگزینڈر بریز جو مہاراجہ رنجیت سنگھ کے زمانہ میں لاہور آئے تھے، انہوں نے یہاں بنت منانے کا ذکر کرتے ہوئے لکھا ہے:

”بنت کا تہوار جو بہار کا تہوار تھا، ۶ فروری کو بڑی شان و شوکت سے منایا گیا۔ رنجیت سنگھ نے ہمیں اس تقریب میں مدعو کیا اور ہم اس کے ہمراہ ہاتھیوں پر سوار ہو کر اس میلہ کی بہار دیکھنے پلے جو بہار کا خیر مقدم کرنے کے لئے منایا جاتا ہے۔ لاہور سے میلہ تک مہاراجہ کی فوج دور ویہ کھڑی ہوتی ہے۔ مہاراجہ گذرتے وقت اپنی فوج کی سلامی لیتا ہے۔ میلہ میں مہاراجہ کا شاہی خیمه نصب تھا جس پر زر درنگ کی ریشمی دھاریاں تھیں۔ خیمه کے درمیان میں ایک شامیانہ تھا جس کی مالیت ایک لاکھ روپے تھی اور اس پر موتیوں اور جواہرات کی لڑیاں آؤیں تھیں۔ اس شامیانہ سے شاندار چیز کوئی نہیں ہو سکتی۔ مہاراجہ نے بیٹھ کر پہلے گرنچھے صاحب کا پاٹھ سننا، پھر گرنچھی کو تحائف دیئے اور مقدس کتاب کو دس جزوں میں بند کر دیا۔ سب سے اوپر والا جزدان بنتی مغلی کا تھا۔ اس کے بعد مہاراجہ کی خدمت میں پھل اور پھول پیش کئے گئے جن کا رنگ زرد تھا۔ بعد ازاں امراء، وزراء افسران آئے جنہوں نے زر دلباس پہن رکھے تھے، انہوں نے نذریں پیش کیں۔ اس کے بعد طوائفوں کے مجرے ہوئے، مہاراجہ نے دل کھول کر انعامات دیئے“ (نقوش، لاہور نمبر ص ۲۳)

انگریز مورخ الیگزینڈر کا یہ بیان ظاہر کرتا ہے کہ اگرچہ راجہ رنجیت سنگھ کے دور میں بنت ظاہر بہار کا خیر مقدم کرنے کے لئے منائی جاتی تھی مگر اس کی تقریبات پر مذہبی رنگ غالب تھا۔ مہاراجہ کا میلے میں باقاعدہ گرنچھے صاحب سننا اور گرنچھی کو تحائف دینا مذہبی رسومات کے زمرے میں آتا ہے۔ ہندو بہمنوں کو نذرانے دیتے ہیں تو سکھ گرنچھوں کو تحائف دیتے ہیں۔ سکھ مذہب میں بنتی یا زر درنگ کو بھی ایک خاص تقدس کا مرتبہ حاصل ہے۔ اب بھی سکھ مذہبی را ہنماز رڈ پگڑیاں پہننے نظر آتے ہیں۔ الیگزینڈر نے راجہ رنجیت سنگھ کے دور میں جس بنت میلہ میں شرکت کی، وہ ۶ فروری کو منعقد کیا

۲۷۔ بُشْرَىٰ

7

بُشْرَىٰ، مُحِيطٌ مُوسَىٰ تَهْوَى نَبِيًّا!

گیا۔ ہندو مورخین نے حقیقت رائے دھرمی کی سزاۓ موت پر عملدرآمد کی تاریخ بُشْرَىٰ پنجی میں ہے۔ عین ممکن ہے اس سال بُشْرَىٰ اور فروری کی تاریخیں ایک ہی دن میں واقع ہوئی ہوں۔ لاہور میں ماضی قریب میں بُشْرَىٰ ۶ یا فروری کو منایا جاتا رہا ہے۔ ان تاریخوں کی مشابہت بھی حقیقت رائے کے میلے کی بُشْرَىٰ میلے سے نسبت کو ظاہر کرتی ہے۔

الیکزینڈر نے راجہ رنجیت سنگھ کی طرف سے ۶ فروری کو منائے جانے والے میلے کو بہار کا خیر مقدمہ کہا ہے، جو عقلی اعتبار سے درست نہیں ہے۔ فروری کے پہلے ہفتہ میں اب بھی اچھی خاصی سردی پڑتی ہے، ماضی میں تو موسم کی شدت اور زیادہ تھی۔ موسم بہار کا آغاز فروری کے آخری ہفتے یا مارچ کے پہلے ہفتہ میں ہوتا ہے۔ اگر یہ میلے بہار کے استقبال میں منعقد کیا جاتا تو اسے سردیوں یا نیزال کے عین درمیان ہرگز منعقد نہ کیا جاتا۔ معلوم ہوتا ہے اگر یہ مورخ جو بُشْرَىٰ میلے کے حقیقی پس منظر سے واقع نہیں تھا، کو غلط فہمی لاحق ہوئی ہے۔ سکھ دوڑ حکومت میں ۶ فروری کو بُشْرَىٰ میلے منانا ظاہر کرتا ہے کہ یہ سرکاری سطح پر حقیقت رائے کے میلے کا انعقاد ہی تھا۔

مناسب معلوم ہوتا ہے کہ چند دیگر ہندو سکھ مصنفوں کی آراء بھی درج کر دی جائیں جن کے خیال میں لاہور میں بُشْرَىٰ میلے حقیقت رائے دھرمی کی یاد میں منایا جاتا ہے۔ اور نیل کامی، لاہور کے سابق لیکچر گیانی خزان سنگھ نے ”تاریخ گوردوارہ، شہید گنج“ میں اس واقعہ کا ذکر بے حد جذباتی انداز میں یوں کیا ہے:

”تو اُن کے محقق اس نتیجے پر پہنچے ہیں کہ بھائی حقیقت سنگھ جنہیں عام لوگ حقیقت رائے دھرمی کے نام سے یاد کرتے ہیں، امرت دھاری اور تیار بر تیار سنگھ تھے۔ آپ کے نیخیال والے سکھ تھے اور موضع سوہنہ، ضلع گوجرانوالہ میں رہتے تھے۔ آپ کے ماموں بھائی ارجمن سنگھ تیار بر تیار سنگھ تھے جو کہ آپ کے ساتھ ہی نخاس چوک میں شہید کر دیے گئے تھے۔ آپ کے سرال بھائی نعش سنگھ والے والد کے گھر تھے۔ لاہور میں اس جگہ (شہید گنج) پر آپ کو سزاۓ موت کا حکم سنایا گیا۔ ان کے بوڑھے پتا، ضعیف والدہ اور جوان بیوی کی آہیں اور فریادیں، پتھروں کو بھی موم کر دینے والی چیزوں اور متنیں بھی اس وقت کے حکام کے دل میں رحم اور ترس کے جذبات پیدا نہ کر سکیں اور آپ نہایت سکون کے ساتھ سن ۱۸۰۳ء بکری میں پنجی کے دن دھرم کی قربان گاہ پر بھیث چڑھ گئے۔ بُشْرَىٰ کے روز آپ کی سما دھ پر بڑا بھاری میلہ لگتا ہے۔“

گیانی خزان سنگھ کی تحقیقیں کے مطابق حقیقت رائے ہندو نہیں بلکہ سکھ تھا۔ مندرجہ بالا سطور میں جن بے پایاں عقیدت کا اٹھا کر کیا گیا ہے، اس سے یہ گمان گزرتا ہے کہ ہندو اور سکھ، مسلمانوں کے پیغمبر کے گستاخ حقیقت رائے کو وہی درجہ دیتے ہیں، جو مسلمان غازی علم الدین شہید کو دیتے ہیں۔ سکھوں کی طرف سے بُشْرَىٰ میں جوش و خروش کے اٹھا کی شاید ایک وجہ یہ بھی ہے کہ وہ حقیقت رائے کو سکھ

بُحْكَمَتْ

ڈاکٹر سرگوکل چند نارنگ تقسیم ہند سے قبل حکومت پنجاب میں لوکل گورنمنٹ کے وزیر تھے۔ وہ اپنی انگریزی تصنیف ”ٹرانسفر میشن آف سکھ ازم“ میں بست میلے کا پس منظر بیان کرتے ہوئے لکھتے ہیں:

”..... فیصلہ سنادیا گیا اور فوراً ہی لاہور کے عین مرکز میں تمام ہندوآبادی کی آہوں اور بددعاوں میں شریف لڑکے کا سرقلم کر دیا گیا۔ اس کی کریا کرم میں سب ایمروغیریب شامل ہوئے اور اس کی راکھ لاہور کے مشرق میں چار میل دور آبادی گئی، جہاں اس کی یادگار بھی تک قائم ہے جس پر ہر سال بست پنجی کے روز جو اس کی شہادت کا دن ہے، میلہ لگتا ہے۔“

حقیقت رائے کی یادگار اس وقت کوٹ خواجہ سعید لاہور میں ہے۔ عام طور پر لوگ اس جگہ کو باوے دی مڑھی کے نام سے یاد کرتے ہیں۔ ہندی زبان میں ’مڑھی‘ قبرستان کو کہا جاتا ہے، گویا یہ ”بaba کا قبرستان“ ہے۔ حقیقت رائے کو ہندوؤں نے ”بaba کا مرتبہ بھی دے رکھا ہے۔ ایک گستاخ رسول ان کے نزدیک مقدس ”بaba“ ہے۔ موئخین کے مطابق حقیقت رائے کی یادگار پر سب سے پہلے جس ہندوؤں نے میلے کا آغاز کیا تھا، اس کا نام کالورام ہے۔ یہ یادگار قبرستان کے ساتھ اب بھی موجود ہے! سیکولر لا دین اور مغرب زدہ طبقہ تو ایک طرف رہا، بظاہر نمہب سے لگاؤ رکھنے والے افراد کو بھی بست منانے سے روکا جاتا ہے تو وہ اسے ”محض ملا کا وعظ“ کہتے ہوئے مسترد کر دیتے ہیں۔ ان کے خیال میں پاکستان میں مذہبی پارساوں کا ایک عوام دشمن گروہ ہے جو لوگوں کو سچی، حقیقی اور بے ضرر ترقی کے موقع سے بھی محروم کرنا چاہتا ہے۔ وہ اس بات کو ہنگامی طور پر تسلیم کرنے کو تیار ہی نہیں ہیں کہ بست ہندوؤں کا ایک مذہبی تھوار بھی ہے جو اسے خاص موسیم میں مناتے ہیں۔ حقیقت رائے کی یاد میں منانے والے بست میلے کے پس منظر سے تو شاید ہی کوئی واقف ہو۔ ہندو اور سکھ موئخین بر ملا اعتراض کرتے ہیں کہ لاہور میں بست پنجی کے روز منایا جانے والا میلہ حقیقت رائے کی یاد میں منایا جاتا ہے۔ مگر ہمارے بعض مسلمان بند ہیں کہ یہ صرف موسیٰ تھوار ہے۔

بعض افراد یوں استدلال کرتے ہیں کہ بست ہندوؤں کا مذہبی تھوار ہوگا مگر ہم تو اسے ”محض موسیٰ اور شفاقتی تھوار“ سمجھ کر مناتے ہیں۔ یہ تو ان کا محض تجاذب عارفانہ ہے۔ ایک شخص دعوت ناؤ نوش میں شریک ہوتا ہے، وہاں حلال اور حرام مشرب و بات کشیر تعداد میں موجود ہیں، اس نے شراب کو آج تک دیکھا ہے، نہ چکھا ہے۔ وہ شراب کی یوں کھول کر کچھ نوش جاں کر لیتا ہے۔ اتنے میں مجلس میں موجود اسے ایک شخص بتاتا ہے کہ قبلہ آپ شراب سے لطف اندوڑ ہو رہے ہیں؟ اس اطلاع کے بعد بھی اگر وہ یہ غذر پیش کریں کہ میں تو اس کو محض ایک شربت سمجھ کر پی رہا ہوں تو کیا اس کا یہ غذر معقول سمجھا جائے گا؟ مزید برآں بست کے تاریخی پس منظر سے علمی کا اظہار بھی کوئی معقول وجہ نہیں ہے۔ ایک جاہل آدمی تو شاید معدود

ہو مگر وہ لوگ جو یونیورسٹیوں سے فارغ التحصیل ہیں اور غرتو علم میں بنتا ہیں وہ علمی کا عذر پیش کر کے اس ذمہ داری سے پہلو کیسے بچاسکتے ہیں؟ قانون سے علمی کوسزا سے بریت کا جواز تسلیم نہیں کیا جاتا تو ان عالم فاضل آفراد کی طرف سے بست کے بارے میں اس تجاذب عارفانہ کو کیسے قبول کیا جاسکتا ہے۔

لاہور شروع سے بست کا مرکز رہا ہے، مگر چند برسوں سے جس رنگ میں یہاں بست منایا جاتا رہا ہے، اس کی مثال نہیں ملتی۔ محمد حنیف قریشی صاحب اپنے مضمون میں ”بست کا تہوار، تاریخ و مذہب کے آئینہ میں“ لاہور میں بست کے تہوار کے بارے میں موازنہ کرتے ہوئے لکھتے ہیں:

”یہ بات اکثر کہی جاتی ہے کہ بست ایک موکی اور شاقی تہوار ہے، جس کا مذہب اور قوم سے کوئی تعلق نہیں تاہم ابھی ایسے بزرگ ہزاروں کی تعداد میں موجود ہوں گے جو اس امر کی شہادت دیں گے کہ آزادی سے قبل بست کو عام طور پر ہندوؤں کا تہوار ہی سمجھا جاتا تھا اور لاہور میں ہی جوش و خروش سے منایا جاتا تھا۔ جہاں دو تین جگہ بست میلہ منعقد ہوتا تھا، ہندو مرد اور عورتیں باغبانپورہ لاہور کے قریب حقیقت رائے کی سادھ پر حاضری دیتے اور وہیں میلہ لگاتے۔ مرد زرد رنگ کی گلزاریاں باندھے ہوتے اور عورتیں اسی رنگ کا لباس سارٹھی وغیرہ پہنچتیں۔ سکھ مرد اور عورتیں اس کے علاوہ گوردوارہ اور گور و مانگٹ پہ بھی میلہ لگاتے۔ ہر جگہ خوب پتگ بازی ہوتی۔ اندر وہن شہر بھی پتکنیں اڑائی جاتیں اور لاکھوں روپیہ اس تفریح پر خرچ کیا جاتا۔ مسلمان بھی اس میں حصہ لیتے مگر زرد کپڑوں وغیرہ کے استعمال سے گریز کرتے۔ یہ سارا کھیل دن کو ہوتا، رات کو روشنیاں لگانے اور لاڈو پسیکر، آتش بازی یا اسلحہ کے استعمال کا رواج نہ تھا“ (نقوش، لاہور نمبر)

مذہبی لحاظ سے تو بست منانا قابل اعتراض ہے ہی، خالصتاً موکی اور شاقی تہوار کی حیثیت سے بھی اس کی حمایت نہیں کی جاسکتی۔ گذشتہ چند برسوں سے لاہور کے نو ولیوں، اوابا شوں، سکھلوں اور عیاشوں نے بست کے تہوار کو اپنی اباحت مطلقہ کے اظہار کا ذریعہ بنالیا ہے۔ ایک بظاہر سماجی تہوار میں جس طرح سماجی اخلاقیات کی دھیان اڑائی جاتی ہیں، وہ ہر اعتبار سے قابل نہمت ہے۔ شاید ہی کوئی دوسرا شاقی تہوار ہو جس میں اس قدر وسیع پیمانے پر شراب و کباب اور شباب کا استعمال کیا جاتا ہے۔ اخبارات میں فائیو سار ہولوں، ہولیوں اور بعض کوٹھیوں میں بست منانے والے خواتین و حضرات کی تصاویر عام شائع ہوتی ہیں، مگر ان موقع پر رقص و سرود، شراب نوشی اور طوائف بازی کی بے باکانہ گناہ آسود جالس کا ذکر نہیں کیا جاتا۔ اس کی ایک وجہ تو یہ ہوتی ہے کہ ایسی جالس میں منتخب افراد کو مدعو کیا جاتا ہے، دوسرا یہ کہ ان جالس کے شرکا اس کی تفصیلات ہر صحفی کو کم ہی بتاتے ہیں۔ حتیٰ کہ صحافی حضرات کو بھی ان جالس میں اس شرط پر شرکیک کیا جاتا ہے کہ وہ رازداری قائم رکھیں گے۔ ان جالس میں ثقافت کے نام پر جو جو جنسی ذلاتیں اور ہوسنا کیاں برپا کی جاتی ہیں، انہیں منظر عام پر اگر لایا جاسکے تو قوم کو معلوم ہوگا کہ ایک اسلامی ریاست میں فاشی کی کون کون صورتیں طبقہ امرا میں مرrog ہیں۔

رقم الحروف کے ایک جانے والے صاحب ہیں جنہیں ایسی مجلس میں شریک ہونے کا موقع ملا ہے۔ ان کی روایت کے مطابق بُسْتَ کے موقع پر لاہور شہر کی معروف طوائفوں اور اداکاراؤں کی بولیاں لکھتی ہیں۔ ان کے بقول گذشتہ سال (۲۰۰۰ء) بُسْتَ کے موقع پر ایک نو خیر فلمی اداکارہ کو گلبگرگ کے ایک رکنیں صنعت کارنے بُسْتَ رات کے لئے پانچ لاکھ دے کر 'بک' کیا۔ اس اداکارہ نے تمام رات فطری لباس میں یعنی عریاں ہو کر رقص پیش کیا۔ فتن و غور کی اس مجلس میں لاہور کے منتخب آشراف شریک تھے، انہوں نے جس والہانہ انداز میں ولیمیں نچاہو کیں، اس کا اندازہ خود راوی کو بھی نہیں ہے۔ جنہی باؤ لے پن اور حیوانیت کے جو مظاہرے کئے گئے، ان کا الفاظ میں بیان کرنا ممکن نہیں ہے۔ انہی صاحب نے شاہ جمال کی ایک کوٹھی میں بُسْتَ کے انتظامات کا آنکھوں دیکھا حال بیان کرتے ہوئے بتایا کہ کوٹھی کے ایک حصے میں شراب کا کاؤنٹر سجا گیا تھا جہاں نہایت قیمتی شراب، انواع قسم و افر مقدار میں موجود تھی۔ ہر طالب حسب خواہش شراب نوٹھی کر سکتا تھا۔ کوٹھی کے لان میں باربی کیوں کا اہتمام تھا جہاں لذت کام و دہن کے لئے ہر نعمت موجود تھی۔ ایک وسیع ہاں میں رقص و سرود کی محفل جمع تھی۔ مکان کی چھت پر ڈھول تماشے، طوائفین اور کرانے کی عورتیں موجود تھیں جو ہر بوكاٹا، پرنگرے لگاتی تھیں۔ رات کے آخری حصے میں طوائفین بدستور رقص پیش کر رہی تھیں، البتہ شرکا کی اکثریت شراب کے نشے میں مد ہوش تھی..... دوچار کوٹھیوں کی بات نہیں ہے، بُسْتَ کے موقع پر لاہور شہر میں سینکڑوں ایسے محلات ہیں جہاں اباحت مطلقہ اور جنسی ہوسنا کیوں کے یہ مناظر دیکھے جاسکتے ہیں۔ ان مجلس میں مُحْضِ امرا ہی نہیں، وہ لوگ بھی شریک ہوتے ہیں جن کا بنیادی فریضہ امن عامہ کا قیام اور جامِ پیشہ افراد کی گرفتاری ہے۔

رجیت سنگھ کے زمانے میں طوائفین بُسْتَ میلے میں شریک ہوتی تھیں اور بُسْتَ لباس پہنچتی تھیں، آج بھی 'گناہ کے بازار' میں بُسْتَ کا تہوار بے حد جوش و خروش سے منایا جاتا ہے۔ پرانے زمانے میں امراء کی بیگمات زرد لباس نہیں پہنچتی تھیں مگر آج امیر گھر انوں کی بیگمات طوائفوں کے اتباع میں نہ صرف زرد لباس پہنچتی ہیں بلکہ پتنگ بازی میں جوش و خروش سے حصہ لیتی ہیں۔ نوجوان اڑکیاں بوكاٹا کے نفرے لگاتی اور کلاشنکوف سے فائرنگ کرتی ہیں۔ اندر وون شہر مکانوں کی چھتیں سرسوں کے کھیت جیسا منظر پیش کرتی ہیں۔

بُسْتَ ایک ایسا تہوار ہے جس میں امیر، متوسط اور غریب گھرانے اپنی اپنی مالی استعداد کے مطابق حصہ لیتے ہیں۔ فروری کا مہینہ شروع ہوتے ہی بُسْتَ کی تیاریاں شروع ہو جاتی ہیں۔ پتنگ بازی جہاں ایک بہت بڑا شغل سمجھا جاتا ہے، وہاں پتنگ سازی لاہور میں اچھی خاصی صنعت کا روپ دھار چکی ہے، ایک فضول شوق کی تکمیل میں قوم کا کروڑوں روپے کا سرمایہ برداشت دیا جاتا ہے۔ وہ لوگ جو مالی پریشانیوں سے دوچار ہیں اور زندگی کی گاڑی مشکل سے چلا رہے ہیں، وہ بھی چاہے قرض کیوں نہ لینا پڑے، بُسْتَ ضرور مناتے ہیں۔ ایک جنون ہے جو اہل لاہور پر طاری ہو جاتا ہے یا کر دیا جاتا ہے، دوچار روپے کی

پنگ لوٹنے کے لئے لڑکے بالے ہاتھوں میں ڈھانے کے لئے سڑکوں پر دیوانہ وار پھرتے ہیں، انہیں تیز رفتار ٹریک کا احساس ہوتا ہے، نہ انہیں مکانات کی چھتوں سے گرنے کا احتمال روکتا ہے۔ کٹی ہوئی پنگ دیکھتے ہی ان پر دیوانگی اور پاگل پن طاری ہو جاتا ہے۔ گذشتہ سال ہمارے مکان کے بالکل سامنے ایک درخت پر اُنکی ہوئی پنگ کو اُتارتے ہوئے ایک دس سالہ بچہ شاخ ٹوٹنے کی وجہ سے زین پر گر پڑا۔ ابھی چند روز پہلے ایک معاصر روز نامے میں ایک بچے کی تصویر یہ شائع ہوئی جس کے دونوں بازوں گذشتہ سال بنت کے موقع پر کاٹنے پڑے۔ تیز دھار ڈور کی وجہ سے کئی مرتبہ راہ گیروں کی گرد نیں کٹ جاتی ہیں۔ مکانوں سے گر کر ہلاک ہونے والوں کی تعداد خاصی تشویشناک ہے۔

آج کل بنت کا تہوار محض پنگ بازی تک محدود نہیں رہا، اس میں آتشیں خود کار اسلحہ سے فائرنگ کا خطرا ناک رہ جان بھی فروغ پاچکا ہے۔ بنت کی رات پورا شہر کا ان بھاڑانے والی فائرنگ کی زد میں رہتا ہے۔ کوئی اگر مرضیں ہے اور شور سے پریشان ہوتا ہے، تو جانے اپنی بلاسے، بنت بازوں کو اس کی کچھ پواہ نہیں ہے۔ یوں لگتا ہے کہ جیسے کسی دشمن ملک نے لاہور پر چڑھائی کر دی ہے، ایک دھماکوں کا سلسلہ ہے جو طلوعِ سحر تک جاری رہتا ہے۔ فائرنگ کے ساتھ ڈیک لگا کر اوپھی آواز میں موسیقی کے نام پر طوفان بد تیزی برپا کیا جاتا ہے۔ پنگ کٹنے یا کاٹنے پر لڑکیاں لڑکے مل کر مجذونا نہ اچھل کو دکرتے ہیں۔ چھتوں پر دندناتے ہیں اور بے تحاشا ہڑبوگ مچاتے ہیں۔ اگر کوئی ناسازی طبع کی بنا پر نیچے کروں میں سویا ہوا ہے، اسے پہنچنے والی ذہنی اذیت کا احساس تک محدود نہیں کیا جاتا۔

لاہور زندہ دلوں کا شہر سمجھا جاتا رہا ہے مگر بیہاں کی زندہ دلی اب ہلڑ بازی کا رنگ اختیار کر چکی ہے کسی ثقافتی تہوار میں جس شائستگی اور سماجی نفاست کی توقع کی جاتی ہے، بنت کے موقع پر اس کے بالکل برعکس مظاہرہ کیا جاتا ہے۔ لاہور میں شادی بیاہ کے موقع پر تو کھانوں پر ابھی تک پابندی ہے، مگر بنت کے موقع پر جس اسراف کے ساتھ گھر گھر کھانوں اور دعوتوں کا اہتمام کیا جاتا ہے، اس کی طرف ابھی تک توجہ نہیں کی گئی۔ ایک محتاط اندازے کے مطابق اس طرح کی دعوتوں میں جمیعی طور پر کروڑوں روپے اڑا دیے جاتے ہیں۔

بنت کے موقع پر کس قدر جوش و خروش اور جنون خیزی کا مظاہرہ کیوں کیا جاتا ہے؟ اس کی ذمہ داری کسی ایک طبقہ پر نہیں ڈالی جاسکتی۔ حکومت، ذرائع ابلاغ، پریس، سیکولر طبقہ، والدین، اساتذہ، سماجی رہنماء، طبق عالمابن نے اس معاملے میں کوتاہی کا ارتکاب کیا ہے۔ ہمیں اعتراف کرنا چاہئے کہ ہم نے نوجوان نسل کی تعلیم و تربیت اور رہنمائی کے فرائض کو احسن طریقے سے نبھانے میں غفلت کا مظاہرہ کیا ہے۔ ماضی قریب میں پنگ بازی کو آبرو مندانہ شغل یا تفریح نہیں سمجھا جاتا تھا۔ صدر ضیاء الحق مرحوم کے دور تک ہر سال بنت کے موقع پر حکومت پنجاب کی طرف سے تمام اداروں کے سربراہوں کو ہدایت کی

جاتی تھی کہ وہ اپنے دفتر کے افسروں کو پینگ بازی یا ہلٹر بازی میں شریک ہونے سے منع کریں۔ پینگ بازی کو سرکاری قواعد میں وقار سے گری ہوئی تفریح سمجھا جاتا تھا۔ سن ۲۰۰۰ء میں پہلی مرتبہ لاہور میں بست کا تہوار سرکاری سرپرستی میں منایا گیا، پینگ بازی کے باقاعدہ مقابلے کرائے گئے اور جیتنے والوں کو انعام و اکرام سے نوازا گیا۔ لاہور کار پوریشن اور ہارٹلی چلچر اتھرٹی نے مال روڈ اور دیگر اہم شاہراہوں پر پینگ نما لکٹے آؤزیں کئے جو کئی ماہ تک یونہی لگے رہے۔ حکومت ناجائز اسلوب کی پکڑ دھکڑ کے بارہا اعلانات کرتی رہتی ہے، مگر بست کے موقع پر بے تحاشا فائرنگ کرنے والوں کو گرفتار نہیں کیا جاتا۔ دھات کی ڈوروں کے استعمال کی وجہ سے واپڈا کا بکلی سپلائی کرنے کا نظام شدید متأثر ہوتا ہے، مگر اس جرم کے مرتكب افراد کے خلاف قانونی کارروائی نہیں کی جاتی۔ واپڈا کی اپلیں دھری کی دھری رہ جاتی ہیں، اسے ہرساں کروڑوں روپے کا نقصان برداشت کرنا پڑتا ہے۔

بست جیسے تہوار کے متعلق جنون خیزی پیدا کرنے میں سب سے زیادہ کردار ذرائع ابلاغ پر چھائے ہوئے ایک مخصوص طبقہ نے ادا کیا ہے جو تہذیب و ثقافت کے نام پر اس ملک میں یہودی اور ابادیت کو رواج دینا چاہتا ہے۔ بست کے موقع پر ٹیلی ویژن پر پینگ باز سجن، جیسے وابیات گانوں کو بار بار پیش کیا جاتا ہے، اخبارات میں خصوصی ایڈیشن شائع کئے جاتے ہیں جس میں بازاری عروقوں کو بستی بس میں دکھایا جاتا ہے۔ اخباری رپورٹوں میں بار بار بست کے انتظامات کا تذکرہ کیا جاتا ہے اور اعلانات شائع کئے جاتے ہیں کہ فلاں فلاں مقامات پر بست انتہائی جوش و خروش سے منایا جائے گا۔ یہ ساری سرگرمیاں نوجوانوں میں بست کے متعلق آتش شوق کو بھڑکا دیتی ہیں۔

سکولوں میں اساتذہ بچوں میں بست کے متعلق صحیح شعور پیدا کرنے کی بجائے اُٹا انہیں ان تقریبات میں والہانہ طور پر شریک ہونے کے لئے اکساتے ہیں۔ کلاس میں پوچھا جاتا ہے کہ ”بچو! اس سال بست منانے کے لئے آپ نے کیا کیا انتظام کیا ہے؟“ اساتذہ کی اپنی معلومات بھی بے حد ناقص ہیں، وہ اسے محض موتی تہوار ہی سمجھتے ہیں۔ انگلش میڈیم سکولوں میں بے حد اہتمام سے بست منایا جاتا ہے۔ طلباء و طالبات مل کر گڈیاں اور گڈے اڑاتے ہیں۔ ایسی مخلوط جماں جنسی ہیجان خیزی اور آوارگی کو پروان چڑھاتی ہیں۔ کار پوریشن اور حکومت کی زیرگرانی چلنے والے سکولوں میں بھی بقدر استعداد اس غیر اسلامی تہوار کا جشن برپا کیا جاتا ہے۔

ایک اسلامی مزاج رکھنے والی خاتون، جس کے بچے ڈویٹل پیلک سکول میں پڑھتے ہیں، نے بتایا کہ سکول کے پنپل نے نخت بدایات جاری کی ہیں کہ بست کے موقع پر ہر طالب علم کم از کم ایک ’گڈی‘ کا بندوبست ضرور کر کے آئے اور ہر طالبہ کے لئے ضروری قرار دیا گیا ہے کہ وہ ایک ڈور خرید کر لائے۔ نہایت تاسف کا مقام ہے کہ ہمارے سکولوں جہاں توقع کی جاتی ہے کہ طلباء میں اسلامی شعائر سے محبت کو

پروان چڑھائیں گے، وہاں ہندوؤں کے تہوار منانے کو لازمی قرار دیا جاتا ہے۔ کیا مسلمانوں کے اپنے تہوار منانے کے لئے بھی سکولوں میں اس قدر تہذیبی جوش و خروش کا مظاہرہ کیا جاتا ہے؟ اس کا جواب والدین کو بخوبی ہے۔ اس بارے میں والدین کو بھی بری الذمہ قرار نہیں دیا جاسکتا۔ جب بچے والدین کا جوش و خروش دیکھتے ہیں تو اس کا گہرا اثر قبول کرتے ہیں۔ بعض افراد کو دیکھا گیا ہے کہ وہ بچوں کے ساتھ مل کر پتینگ لوٹنے میں مصروف ہوتے ہیں۔

ہمارے لئے لمحہ فکر یہ ہے کہ ہم ٹھنڈے دل سے غور کریں کہ کہیں ہم شعوری یا غیر شعوری طور پر ایک گستاخ رسول کی یاد میں منعقد کئے جانے والے بسنت میلہ میں شریک ہو کر تو ہیں رسالت کا ارتکاب تو نہیں کر رہے؟ کیا ہم ہندوؤں کے مذہبی تہوار کو منا کر دوسری قوموں سے مشابہت کے گناہ کا ارتکاب تو نہیں کر رہے؟ کیا ہمارا بسنت منانے کا طور طریقہ لہو و لعب کی تعریف میں شامل تو نہیں ہے؟ اہل اقتدار کو بھی ضرور سوچنا چاہئے کہ وہ بسنت ہیے تہواروں کی سرپرستی کر کے کہیں مسلمانوں کے اصل تہواروں کے متعلق عام لوگوں میں عدم دلچسپی کے جذبات کو تو پروان نہیں چڑھا رہے؟ بسنت کے نام پر رقص و سرور، ہلڑ بازی، ہاؤ ہاؤ، شور شراب، چیخم دھاڑ، فائزگ، وغیرہ مہذب قوموں کا شعار نہیں ہے۔ ہمیں رسالت مآب کا یہ فرمان بھی پیش نظر رکھنا چاہئے۔ آپ نے فرمایا:

”تمام قوموں کی عیدیں ہیں، ہماری عیدیں عید الفطر اور عید الاضحیٰ ہیں!“

اسی طرح نبی کریم ﷺ نے فرمایا:

”جو کسی قوم سے مشابہت کرے گا وہ انہی میں اٹھایا جائے گا،“ (ابوداؤد) [محمد عطاء اللہ صدیقی]

افسوسنگ خبر: محدث میں عرصہ دراز تک لکھنے والے اور طویل عرصہ تک جامعہ لاہور الاسلامیہ میں گرانفلدر خدمات انجام دینے والے معروف اسلامی قدمکار مولانا محمد مسعود عبدۃ قضاۓ الہی سے وفات پا گئے۔ انا للہ و انہا الیہ راجعون! ۲۳ مرفروری کو رات ۱۲ بجے پڑنے والا دل کا دورہ جان لیوا ثابت ہوا اور آپ طلوع سحر سے قبل خالق حقیقی سے جا ملے۔ قریبی ذرائع کے مطابق تقریباً ۲ ماہ قبل اپنی ہونہار بیٹی محترمہ مریم خنساء کی کم سنی میں وفات سے شدید دلکھ سے دوچار تھے۔

موصوف بہت سی کتابوں کے مترجم اور متعدد کتب کے مصنف تھے۔ آپ کا تعلق مشہور دینی خانوادہ کیلانی خاندان سے تھا۔ اسلام سے بہت جذباتی لگاؤ رکھتے تھے اور نبی کریم، صحابہ کرامؐ کے عزت و ناموس کے بارے میں بہت حساس تھے۔ آپ کے جنازے میں محدث اور جامعہ کے ذمہ داران کے علاوہ لاہور کے نامور علماء، جناب علیم ناصری، جناب محمد اسحق بھٹی اور مولانا عبد الوکیل علوی وغیرہ نے شرکت کی۔ جنازہ مولانا عبد السلام بھٹوی نے پڑھایا اور مدت میں قبرستان میانی صاحب میں ہوئی۔ ادارہ ان کی وفات پر ان کے اہل خانہ، کیلانی خاندان اور مولانا احمد شاکر ان کے بیٹوں کے دلکھ میں شریک ہے اور تمام قارئین سے محمد مسعود عیدہ مرحوم کی مغفرت اور بلندی درجات کے لئے دعا کرنے کی گزارش کرتا ہے۔

www.KitaboSunnat.com

علی یُلَّٰی